

## Ajadapramāṭṛsiddhi

%Aja.dapramaat.rsiddhi  
%KSTS xxxiv 1921  
%Typed by Somadeva Vasudeva

[Puurvapak.sa.h:]

AjaPraSi01ab: yathaa sadasataam naiva vi"se.so .asti nijaatmani  
AjaPraSi01cd: jadaaja.daanaam apy eva.m naasty asaav iti ni"scaya.h

V.r: vij~naanasantaanavaadinaa.m mate sarve.saa.m bhaavaanaa.m k.sa.nikatvaat  
svalak.sa.naatmake praatisvike svaruupe vi"se.saabhaava.h sa.mtaanina  
ekasyaanusa.mdhaatur anabhyupagatatvaat / eva.m cetanaacetanaanaam api svaatmani  
nirvi"se.satvam //

% 1. It is affirmed that, just as there is no intrinsic (nijaatmani) distinction between real and unreal, in the same way, there is no such [distinction] between sentient and insentient.

AjaPraSi02ab: prakhyopaakhyaa ca sattaa yad yad asattaa viparyaya.h  
AjaPraSi02cd: naitat svaruupa.m sp.r"sati vastuno j~naat.rgaamy ada.h

V.r: prakaa"savimar"salak.sa.naabhyaa.m prakhyopaakhyaabhyaa.m tadabhaavena ca  
bhaavaanaa.m sadasattayor vyavasthaapayitum i.s.tayor api vastuna.h  
svaruupaspar"saabhaava.h, yatas tatprakhyaadi j~naatur dharmas tatas  
tatsvaruupavyavasthaanaabhaava.h //

AjaPraSi03ab: prakhyopaakhyaavi.sayataapy arthasyaatmaa na yujyate  
AjaPraSi03cd: paraapek.sitayaa, naikaruupatve sattvala"nghanaat

V.r: na ca prakhyaadivi.sayatve .api padaarthasvaruupapadyate  
paraprakaa"saadhiinatvaat tasya / ki.m caanekaakaaratve .api vastusattaayaa  
aprati.s.thaanaat / tasmaad anyonya.m vastutadabhaavayor nirvi"se.satvam /

AjaPraSi04ab: maaÊbhuud vi"se.sa.h prakhyaadibhaavaabhaavau tata.h puna.h  
AjaPraSi04cd: siddhyaty eva vi"se.so .atra taavataa ca prayojanam

V.r: nirvi"se.satvaabhyupagame .api sadasator vastuno.h prakhyaadi bhaavaabhaavaav  
avikalaav eva tad avalambya punar vi"se.savattvasya siddhe.h, tata.h saakalyena  
bhaave.sv arthakriyaapi siddhyed eva //

AjaPraSi05ab: evam apy avabhaasaanu.saktaa sattocitaa bhavet  
AjaPraSi05cd: tadapek.saa.m vinaa bhaavaabhaavayor avi"si.s.tataa

V.r: ittha.m ca vastusattaayaa.h prakaa"salagnaayaa evaucitya.m  
prakaa"samaanataalak.sa.na.m sa.mbhaavyate .anyathaa sa.mvidanu.sa"nga.m vinaa  
sadasator anyonyanirapek.satvaat svasvaruupani.s.thayor vi"se.saanupapatte.h //

AjaPraSi06ab: katha.m syaad avi"se.so .atra yaavataarthakriyaa.m hi san  
AjaPraSi06cd: kuryaan naanyas tathaapy artho nirvi"se.so nijaatmani

V.r: yasmaat sata eva vastuno .arthakriyaakaaritvam asatas tadabhaava iti katham  
avi"si.s.tatvam arthakriyayaiva tadbhaavopapaadanaat, ity aak.sepa.h / tatraaha tathaapy  
arthakriyaayaas tattatpramaatraddhiinatayaa naisargikatvaabhaavaad vinaa  
sa.mvidaa"srayataam arthasya svaatmani vi"se.saadhaayaktvaasiddhe.h //

AjaPraSi07ab: evam arthakriyaabhaasopaadhisa.mbhedam aagata.h  
AjaPraSi07cd: sann artha.h syaat svaruupe.na naasatas tu vi"si.syate

V.r: uktaprakaare.na sa.mvidy aprati.s.thaanaad arthakriyaakaaribhis  
tattadaabhaasopaadhibhi.h sa.mbhinnasyaarthasyaarthasvaruupe.na sattaasa.moattaav api  
punar asato .arthaad vi"se.so na siddhyet //

AjaPraSi08ab: tatraapy arthakriyaa siddhasattaakaarthe na var.nitaaÊ  
AjaPraSi08cd: samam evaanayos tena prati.s.thaa sa.mvidaa"srayaa

V.r: tayor ubhayo.h sadasator madhye .api praagasiddhe .arthe .arthakriyaayaa  
avyavasthitatvaat, atha ca puurvasiddhe .arthe tatsiddher naarthakriyaiva vastvaatmaa;  
tasmaad bhaavaabhaavayor akramam eva sa.mvidadhiinaiva siddhis tanni.s.thatvaad eva  
bhaavavyavasthitiinaam //

AjaPraSi09ab: sa.mvid apy aparaamar"saruupaa cet tad asaav api  
AjaPraSi09cd: abhaavena ja.denaatha tulyaiva praagvad aatmani

V.r: nirvimar"sasya prakaa"sasyaapi spha.tikaadivad vi"svaavabhaasane .apy  
asvatanttratvaat svaatmany asataa ja.dena ca bhaavena saad.r"syam eva syaat  
parasparav.rttaparij~naane .anelamuukapraayatvaat, etena "saantabrahmavaadaniraasa.h  
ka.taak.sita.h //

AjaPraSi10ab: saiva.m bhuutaatmanaa svenaapy alabdhaparini.s.thiti.h  
AjaPraSi10cd: katham anyasya bhaavasya prati.s.thaaspadataam iyaat

V.r: nirvimar"saa sa.mvit svato .a labdhasattaakaa para.m vyavasthaapayitu.m naala.m  
gaganakusumam iva saurabhaadijanane //

AjaPraSi11ab: idam ity ucita.h sa.mvit prakaa"se .anyasya vastuna.h  
AjaPraSi11cd: prati.s.thaatmakataa.m gacched aham ity aatmanaaÊpuna.h

V.r: bhinna.m vastu ida.mtaavimar"sena prakaa"sanaarha.m sat punar aha.mtaatmanaa  
vyavasthaam iyaat / sa.mvid eva vi"svasphurattaamayii svasvaatantryaad eva

vicitraarthaatmanaavibhinnaprakaa"samayena prasphurantii vi"svajiiivita.m, tad  
aha.mtaavi"sraanti.m vinaaÊsvato .asiddha.m katha.m vyavahaarya.m syaat //

AjaPraSi12ab: vyatireketaraabhyaam hi ni"scayo .anyaja.daatmano.h  
AjaPraSi12cd: vyavasthiti.h prati.s.thaa ca siddhir nirv.rttir ucyate

V.r: j~naatari vyavasthitatve san ja.do .anyathaasan, svaatmaanyasa.mrambhatve  
svaprakaa"satva.m tadabhaave naastiity anvayavyatirekaabhyaam hi  
svaparavani"scaya.h, sa ca vyavasthaapрати.s.thaadi"sabdair ucyate //

AjaPraSi13ab: evam aatmany asatkalpaa.h prakaa"sasyaiva santy amii  
AjaPraSi13cd: ja.daa.h prakaa"sa evaasti svaatmana.h svaparaatmabhi.h

V.r: ittha.m ja.dabhaavaanaa.m sa.mvidvi"sraanti.m vinaasatkalpatvaat svaatmany  
asatsvabhaavaanaa.m j~naatu.h prakaa"sasvabhaavasya sa.mbandhitayaiva sattva.m,  
tasmaat sa.mvitprakaa"sa eva svaatmocchalattayaa svamaayaa"saktyullaasite  
vi"svavaicitrye ja.daa.h.dabhaavaraa"siddhayaena vedyavedakaatmakena  
svaruupaanaatiriktenaatirikteneva prashpuret, -- iti svaatantryavaadasya pronmiilana.m  
suucitavaan aacaarya.h //

AjaPraSi14ab: na caivaanubhavo .apy asti bhinnaabhinnavini"scayam  
AjaPraSi14cd: muktvaanvayasya prakaa"sasya vimar"sarahitaatmana.h

V.r: sa.myojanaviyojanaatmaka.m svaatantrya.m vihaaya sato ja.daprakaa"sasya naiva  
sa.mrambhaatmaanubhavo nirvimar"saatmakatvaat / etad eva hi pratyavamar"sasya  
maahaatmya.m yad vi"sva.m svaatmaikyenaanta.hsthita.m bahirida.mtayodbhaasayan  
udbhaasyamaanam api puna.h puur.naaha.mtaavi"sraantyabhedam aapaadayet //

AjaPraSi15ab: idam ity asya vicchinnavimar"sasya k.rtaarthataaÊ  
AjaPraSi15cd: yaa svasvarupee vi"sraantir vimar"sa.h so .aham ity ayam

V.r: idam iti vicchinnatayaa vim.r"syasyaasya ja.dasya yaa  
sa.mvitsvaruupavi"sraantilak.sa.naa k.rtaarthataaÊso .ayam aham eva  
tattadbhaavavaicitryaatmanaa prakaa"se iti caitanyaprakaa"sataadaatmyaad  
aha.mpratyavamar.saatmaa jiiivitasthaaniiya.h, yadaa"srayaaj ja.dam api vastu  
vimra.s.t.rsvabhaavapramaatraikyaad aha.mbhaavavi"sraanter aja.datvam aayaati /  
aja.daa"s ca vastuta.h parapramaatrekasvabhaavaa.h, -- ity advaito .aja.dapramaat.rbhaava  
eva sarvata.h paaripuur.nyena vij.rmbhate iti taatparyam //

AjaPraSi16ab: dvidhaaÊsa e.sa evaatmaa mito .aparimitas tathaaÊ  
AjaPraSi16cd: praa.naadinna niruddho .a.nu.h paramaatmaa tv akha.n.dita.h

V.r: sa eva sa.mvidaatmaa parame"svara.h svecchayaa vi"svakrii.dollilaasayi.saayaa.m  
praa.naadyaatmataam avabhaasya tatpamaat.rtvana sa.mkucitiibhuuya jiiivataam eti,

praa.naadyaniruddhas tu vi"svanirbharitaatmatayaa puur.na.h svatantra"sÊcidaatmaiveti  
parimitaaparimitatvena dvidhatvam //

AjaPraSi17ab: ubhayo .apy e.sa paryantabhuumi.h sarvaarhasa.mvidaam  
AjaPraSi17cd: eka evaanusandhaanaad ato .anyo nopadyate

V.r: dvidhasyaapy asya prakaa"saatmana.h samastabhaavaabhaavaatmikaanaam  
arthasa.mvidaa.m vi"sraantyaaspadatvam / sa ca pauraaparyaanusa.mdhaat.rtayaa  
sa.mvinmaatrasphurattaikaruupa eva yasmaad ato bhedaanupapatti.h //

AjaPraSi18ab: na caapy avyatiirekaatmavimar"saatmany aha.mvidi  
AjaPraSi18cd: bhaati paryantavartinyaa.m bhaasanaad adhika.m ja.dam

V.r: na ca vi"svaabhinnapratyavamar"sasvaruupe .aha.mprakaa"se  
sarvaj~naanavi"sraantibhuumau tatprakaa"saadhikyena ja.dasya sattaa, tasya  
sa.mvitprakaa"saad bhedaabhedavikalpair upahatatvaat, ata eka evaaja.dapramaataa  
svasvaatantrye.na svaabhinna.m bhaavajaata.m svaatmany evodbhaasayan  
vilaapayaa.m"s caapracutyasvaatmasthiti.h prasphuratiityartha.h //

AjaPraSi19ab: na siddho .aprathanaad eva j~naanaadisamavaayy api  
AjaPraSi19cd: tat praa.naadi prameya.m syaan na pramaataanyato bhramaat

V.r: j~naanaadigu.nai.h samaveto .api parimitapramaataa vimar"savaidhuryaad eva na  
siddhyati nirvimar"satve jaa.dyaprasa"ngaata, tasmaad vyavacchinnaa.m bhraantim  
aa"sriyaa praa.napurya.s.takamaatur vedyatva.m syaan na paramaarthapramaat.rbhaava.h  
sa.mbhaavyate //

AjaPraSi20ab: yady apy arthasthiti.h praa.napurya.s.takaniyantrite  
AjaPraSi20cd: jiive niruddhaa tatraapi paramaatmani saa sthita

V.r: maayaavyavahaaraatmani lokayaatraayaa.m yady api praa.naadi sa.mkocavati jiive  
sarve.saa.m baahyaabhyantaraa.naa.m vi.sayaa.naa.m vyavasthitir niyantritaatathaapi  
sa.mkucitaatmani tatra mitapraataari sa.mkocaapahastanena parapraataatrekaatmatayaa  
"sivaatmany eva saa ti.s.thati praa.naade"s citprakaa"saad avyatiirekitvaat, "sivasyaiva  
svecchayaaÊsamullaasitaayaa.h pa"subhuumikaayaa  
graha.nenaa.nubhaavaabhyupagamaat //

AjaPraSi21ab: tadaatmanaiva tasya syaat katha.m praa.nena yantra.naa  
AjaPraSi21cd: saadhita pratyabhij~naayaam akhyaater jivataa param

V.r: tasmaad vastuta.h "sivasvabhaavaabhinnena praa.naadipraataara  
sa.mkucita"suktikena katham  
anavacchinnaprakaa"saanandamayapuura.naaha.mtaasphurattaatmana.h  
"sivasyaavabhaasananirodha.h syaat tathaatve tasya svaya.m sthaatum a"sakyatvaat  
kevalam aparicchinnasva"saktivikaasasyaapraathanam eva bandhakatvaparyaya.m

jiivatva.m, tasya ce"svrapratyabhij~naayaa.m "saastre savistara.m nir.niitatvaad iti tata  
eva vivecyam  
%NB: Ref. to IIPK

AjaPraSi22ab: naarthavyavasthaa praa.naadaav aha.mbhaavanirodhata.h  
AjaPraSi22cd: prakaa"sasyaatmavi"sraantir aha.mb.haavo hi kiirtita.h  
AjaPraSi23ab: uktaa saiva ca vi"sraanti.h sarvaapek.saanirodhata.h  
AjaPraSi23cd: svaatantryam atha kart.rtvam mukhyam ii"svrataapi ca

V.r: praa.naadau parimitapramaatraaspade ja.de svaatmamaatrasphurattaatmana.h  
paraamar"sasya nirodhaan naiva vastuvyavasthaaÊtasyaa.h sa.mvinni.s.thatvaat, yato yaa  
sa.mvida.h svaatmamaatravi"sraanti.h sa eva puur.naaha.mtaavimar"sasvabhaavo  
.aha.mbhaavo .arthavyavasthaapako giivate / saiva vi"svabhaavaanaa.m  
paryantapрати.s.thaabhuumikatvaad vi"sraanti.h, vi"svaprasara.ne  
svavyatiriktasaamagriinirapek.satvaat svaatantrya.m, tad eva kart.rtvam mukhyam  
ai"svaryam apy aagame.suudgho.syate //

AjaPraSi24ab: maayaabhidaas tacchakter eva caanyaaprasiddhita.h  
AjaPraSi24cd: tadakhyaatimaya.m hy etaj jagannirmaat.rte"sitaa

V.r: maayaa naama "sakti.h "sivasya "saktimato .avyatireki.nii svaruupagopanaatmikaa  
krii.daa, tannimittaad eva yasmaad akhyaatimayam etad vi"sva.m bhaasate  
vyatiriktakaara.nasya bhedaabhedavikalpopahatatvenaaprasiddhatvaat, tasmaad  
vi"svaabhaasaanaa.m nirmaat.rtvam ii"svaratvam //

AjaPraSi25ab: ekaiva caanusa.mdhaanaat saa proktaa sarvasa.mvidaam  
AjaPraSi25cd: svasa.mvedanaparyayaamaat.rtattvam anaadi tat

V.r: sai"svarii paraa"sakti.h samastaanaa.m vicchinnaniilaasisa.mvidaa.m  
sa.myojanaviyोजनाadau kaarye puuraaparaadiko.taav aikyaanusa.mdhaanam aa"sritya  
tadaadhaarabhuutaan avacchedinii ekaiva, tad eva svasa.mvedanaparyaya.m maatur  
anaadi tattvam ucyate //

AjaPraSi26ab: bhaavavyavasthaa yan ni.s.thaa tasyaaha.mbhaavabhaagina.h  
AjaPraSi26cd: vyaapitvam anusa.mdhaana.m taj ja.dasya na yujyate

V.r: yatra sarvaarthaanaa.m vyavasthithi.h prati.s.thitaa tasya sa.mvidaatmana.h  
puur.naaha.mtaaparaamar"sasaarasyaaja.dapramaatu.h svaatantryaavinaabhaavavattvaat  
sarvatraanusa.mdhaanaatmaka.m vyaapitvam asti, tac caasvatantrasya ja.dasya na  
gha.tate vimar"sasaaratvaabhaavaat //

AjaPraSi27ab: tato bhede tu bhaasasya gha.tate bhaasamaanataa  
AjaPraSi27cd: tenoktam pratyabhij~naayaa.m tadadvayamaya.m jagat

V.r: aja.datvam aa"sritya punar etaavati bhedollaasaatmake vi"svasmin niilasukhaader  
bhaasasyaaparik.sii.naanta.hsthiter eva j~naana"saktyaaÊbahirbhaasina.h

prakaa"samaanataayaa gha.tanaat; atha caabhedam avalambya ja.dasya puna.h  
prakaa"sanopapatter anyathaa tv aprakaa"sanaat / tena hetunaa  
"sriimadii"svarapratyabhij~naayaa.m sa.mvidadvayaprak.rti vi"svam ukta.m bhavatiiti  
"sivam //

[pramaat.rsiddhaav aacaaryotpaladevak.rtau manaak /  
candraabdhya.s.tendu"saakaabde "saastrii v.rtti.m haro vyadhaat // ["Saaka era 1841]]

ity aja.dapramaat.rsiddhau  
"sriimaanmahaamaahe"svaraacaaryotpaladevapaadaviracitaayaa.m v.rtti.h samaaptaa //

["sriimatprataapabhuubhartur aaj~naya priitaye sataam /  
madhusuudanakaulena sa.mpaadyeya.m prakaa"sitaa//]